

රාජ්‍ය පරිපාලන, පළාත් සභා සහ පළාත් පාලන අමාත්‍යාංශය

பொது நிர்வாக, மாகாண சபைகள் மற்றும் உள்ளூராட்சி அமைச்சு
Ministry of Public Administration, Provincial Councils and Local Government

සිවිල් කටයුතු අංශය
உள்ளாட்சித்துறை பிரிவு
Home Affairs Division

"නිල මැදුර", ඇල්විටිගල මාවත, කොළඹ 05.
"நில மெதுர்", எல்விதிகல மாவத்தை, கொழும்பு 05
"Nila Madura", Elvitigala Mawatha, Colombo 05.

TP : +94 112 050 450
Fax : +94 112 369 971
Email: info@moha.gov.lk
Web : www.moha.gov.lk

මගේ අංකය }
எனது இல }
My No

HA/3/7/28-7

ඔබේ අංකය }
உமது இல }
Your No

දිනය }
திகதி }
Date

2026.03.31

සියළුම දිස්ත්‍රික් ලේකම්වරුන්/ දිසාපතිවරුන්,
සියළුම ප්‍රාදේශීය ලේකම්වරුන්.

පරිපාලන ග්‍රාම නිලධාරී හා ග්‍රාම නිලධාරී වාර්ෂික ස්ථාන මාරු - 2027

රාජ්‍ය සේවා කොමිෂන් සභාව විසින් 2022.12.14 දිනැති අංක 2310/29 දරන අති විශේෂ ගැසට් පත්‍රයේ පළ කරන ලද කාර්ය පටිපාටික රීති 1 වැනි කාණ්ඩයේ XVIII වැනි පරිච්ඡේදයේ විධි විධාන සහ ග්‍රාම නිලධාරී හා පරිපාලන ග්‍රාම නිලධාරීන්ගේ වාර්ෂික ස්ථාන මාරුවීම් ප්‍රතිපත්තිය අනුව 2027 වර්ෂය සඳහා පරිපාලන ග්‍රාම නිලධාරී හා ග්‍රාම නිලධාරී වාර්ෂික ස්ථාන මාරු වීම් ක්‍රියාත්මක කරනු ලැබේ.

02. 2026.12.31 දිනට එක් ග්‍රාම නිලධාරී වසමක වසර 05 ක සේවා කාලයක් සම්පූර්ණ කර ඇති ග්‍රාම නිලධාරීන් සහ එක් ප්‍රාදේශීය ලේකම් කොට්ඨාසයක වසර 05 ක සේවා කාලයක් සම්පූර්ණ කර ඇති පරිපාලන ග්‍රාම නිලධාරීන් අනිවාර්යයෙන්ම ස්ථාන මාරු කළ යුතුය. ග්‍රාම නිලධාරීන් ස්ථාන මාරු කිරීමේදී ඔවුන් වැඩ බලන වසමට ස්ථාන මාරු නොකිරීමට හැකි සෑම විටම වග බලා ගත යුතු අතර, ලබා දෙන ස්ථාන මාරු නියෝග අමාත්‍යාංශය වෙත (ඇමුණුම 01) ප්‍රකාරව 2026.07.15 දිනට පෙර ඉදිරිපත් කළ යුතුය.

03. ස්ථාන මාරු වීම් ප්‍රතිපත්තියේ සඳහන් පරිදි පහත දක්වා ඇති කාලසටහන අනුව ප්‍රාදේශීය හා දිස්ත්‍රික් ස්ථාන මාරු මණ්ඩලය / දිස්ත්‍රික් අභියාචනා මණ්ඩලය යටතේ වාර්ෂික ස්ථාන මාරුවීම් පිළිබඳව කටයුතු කළ යුතු වේ.

අප්‍රේල් මස 30 දිනට පෙර	වාර්ෂික ස්ථාන මාරු අයදුම්පත්‍ර කැඳවීම පිළිබඳව දැන්වීම් නිකුත් කිරීම
	වාර්ෂික ස්ථාන මාරු කමිටුව පිහිටුවීම
	අදාළ බලධාරියා වෙත වාර්ෂික ස්ථාන මාරු සඳහා අයදුම්පත්‍ර භාර දීම
මැයි මස 15 දිනට පෙර	අදාළ බලධාරියා වෙත ලැබෙන වාර්ෂික ස්ථාන මාරු අයදුම්පත්‍ර අදාළ වාර්ෂික ස්ථාන මාරු කමිටුවට භාර දීම
මැයි මස 31 දිනට පෙර	වාර්ෂික ස්ථාන මාරු කමිටුවේ ස්ථාන මාරු යෝජනා අදාළ බලධාරියා වෙත ලිඛිතව භාර දීම
ජූනි මස 15 දිනට පෙර	යෝජිත වාර්ෂික ස්ථාන මාරු පිළිබඳ දැන්වීම් නිකුත් කිරීම
ජූනි මස 30 දිනට පෙර	වාර්ෂික ස්ථාන මාරු සමාලෝචන කමිටු පත් කිරීම
ජූලි මස 15 දිනට පෙර	වාර්ෂික ස්ථාන මාරු යෝජනා සමාලෝචන කමිටුව විසින් යෝජිත වාර්ෂික ස්ථාන මාරු සම්බන්ධයෙන් වන තම ලිඛිත නිර්දේශ දිස්ත්‍රික් ලේකම් වෙත භාර දීම හා පුරප්පාඩු ලේඛනය සහ ස්ථාන මාරු නියෝග (ඇමුණුම 01 පරිදි) අමාත්‍යාංශය වෙත යොමු කිරීම.
සැප්තැම්බර් මස 01 දිනට පෙර	වාර්ෂික ස්ථාන මාරු නියෝග නිකුත් කිරීම
සැප්තැම්බර් මස 30 දිනට පෙර	අභියාචනා මණ්ඩල තීරණ අමාත්‍යාංශය වෙත ඉදිරිපත් කිරීම
ජනවාරි මස 01 දින සිට	වාර්ෂික ස්ථාන මාරු නියෝග බලාත්මක වේ.

04. ඒ අනුව 2027.01.01 දින සිට ග්‍රාම නිලධාරී ස්ථාන මාරු ක්‍රියාත්මක කිරීම සඳහා ප්‍රාදේශීය ලේකම් කොට්ඨාසය තුළ වසම් අතර ස්ථාන මාරු සඳහා ප්‍රාදේශීය ලේකම් විසින්ද, දිස්ත්‍රික්කය තුළ ප්‍රාදේශීය ලේකම් කොට්ඨාස අතර ස්ථාන මාරුවීම් සඳහා දිස්ත්‍රික් ලේකම් විසින් ද ඉල්ලුම්පත් කැඳවීමටත් එම ස්ථාන මාරු සලකා බැලීම සඳහා ස්ථාන මාරු මණ්ඩල අදාළ ප්‍රාදේශීය ලේකම් කාර්යාල/ දිස්ත්‍රික් ලේකම් කාර්යාල මට්ටමෙන් පත් කිරීමටත් මෙම මණ්ඩලවල නිර්දේශ අනුව ස්ථාන මාරුව ලබා දීමටත් කටයුතු කළ යුතුය.

05. තවද, ප්‍රාදේශීය ලේකම් විසින් සිදු කරනු ලබන වාර්ෂික ස්ථාන මාරු නියෝගයන් පිළිබඳ සෑහීමට පත් නොවන අයෙකුට ඒ පිළිබඳ අභියාචනා දිස්ත්‍රික් අභියාචනා මණ්ඩලය වෙතත්, දිස්ත්‍රික් ලේකම් විසින් සිදු කරනු ලබන වාර්ෂික ස්ථාන මාරු නියෝගයන් පිළිබඳව සෑහීමකට පත් නොවන අයෙකුට ඒ පිළිබඳ අභියාචනා මෙම අමාත්‍යාංශයේ අභියාචනා මණ්ඩලයටත් තම ආයතන ප්‍රධානියාගේ නිර්දේශ සහිතව ස්ථාන මාරු කිරීමේ නියෝගය නිකුත් කල දින සිට දින 14 ක් ඇතුළත (ඇමුණුම 02) පරිදි ඉදිරිපත් කළ යුතු බවට අදාළ නිලධාරීන් දැනුවත් කළ යුතුය. අදාළ දිනට පසු ලැබෙන අභියාචනා හා නියමිත ක්‍රමවේදයෙන් බැහැරව සිදු කරනු ලබන අභියාචනා හා ඉල්ලීම් පිළිබඳව කිසිදු සලකා බැලීමක් කරනු නොලැබේ.

06. අන්තර් දිස්ත්‍රික් ස්ථාන මාරු සඳහා ඉල්ලුම් කරන ග්‍රාම නිලධාරීන් තම අයදුම්පත් මීට අමුණා ඇති (ඇමුණුම 03) ප්‍රකාරව සකස් කර ප්‍රාදේශීය ලේකම් සහ දිස්ත්‍රික් ලේකම්ගේ නිර්දේශ සහිතව මෙම අමාත්‍යාංශය වෙත 2026.06.30 දිනට පෙර යොමු කළ යුතු වේ. නියමිත ආකෘතියෙන් හා ක්‍රමවේදයෙන් බැහැරව යොමු කරනු ලබන අයදුම්පත් කිසිදු දැනුම්දීමකින් තොරව ප්‍රතික්ෂේප කරනු ලැබේ.

07. 2027 වර්ෂයේ දිස්ත්‍රික් අතර වාර්ෂික ස්ථාන මාරුවීම් සඳහා නියමිත දිනට පසුව කරනු ලබන ඉල්ලීම් පිළිබඳ සලකා නොබලන අතර විනය හේතු මත හෝ රාජකාරී අවශ්‍යතා මත හෝ විශේෂ හේතුවක් මත සිදු කරනු ලබන ස්ථාන මාරු පමණක් ක්‍රියාත්මක කෙරේ.

08. පරිපාලන ග්‍රාම නිලධාරී ස්ථාන මාරු (ග්‍රාම නිලධාරී සේවයේ අධි ශ්‍රේණිය) දිස්ත්‍රික් අතර හා ප්‍රාදේශීය ලේකම් කොට්ඨාස අතර ස්ථාන මාරු ලබා ගැනීමට අපේක්ෂා කරන නිලධාරීන් තම ඉල්ලුම් පත්‍රය (ඇමුණුම 03) නියමිත දිනට පෙර ප්‍රාදේශීය ලේකම් හා දිස්ත්‍රික් ලේකම් මගින් මෙම අමාත්‍යාංශය වෙත ඉදිරිපත් කළ යුතුය.

- එක් ප්‍රාදේශීය ලේකම් කොට්ඨාසයක වසර 05ට වැඩි සේවා කාලයක් ඇති නිලධාරීන් ස්ථාන මාරු ඉල්ලුම් කර නොමැති වුවද ස්ථාන මාරු ප්‍රතිපත්තියේ විධිවිධාන අනුව වෙනත් ප්‍රාදේශීය ලේකම් කොට්ඨාසයකට ස්ථාන මාරු කිරීමට යටත් වනු ඇත.

09. 2027 වර්ෂයේදී දිස්ත්‍රික්කය තුළ සිටින නිලධාරීන් ස්ථාන මාරු කළ යුතු ආකාරය පිළිබඳ නිරීක්ෂණ හෝ නිර්දේශ ඇත්නම් එම නිර්දේශ හා යෝජනා සමඟ මෙම ඉල්ලුම්පත් නියමිත දිනට පෙර අමාත්‍යාංශය වෙත එවීමට සියළුම දිස්ත්‍රික් ලේකම්වරුන් කටයුතු කළ යුතු වේ.

10. තවද, 2026.04.15 දිනට සියළුම ප්‍රාදේශීය ලේකම් කාර්යාලයන්හි සිටින පරිපාලන ග්‍රාම නිලධාරීන්ගේ වාර්තාවක් මෙහි (ඇමුණුම 04) පරිදි 2026.06.30 දිනට පෙර අමාත්‍යාංශය වෙත එවීමට සියළුම දිස්ත්‍රික් ලේකම්වරුන් කටයුතු කළ යුතුය.


11. මෙම අයදුම්පත් කැඳවීම පිළිබඳ සියළුම ග්‍රාම නිලධාරීන් හා පරිපාලන ග්‍රාම නිලධාරීන් දැනුවත් කරන ලෙසත් දිස්ත්‍රික්ක තුළ හා ප්‍රාදේශීය ලේකම් කොට්ඨාස තුළ ස්ථාන මාරු ප්‍රතිපත්තිය යටතේ 2027 වර්ෂයට සිදු කරන සියළුම ස්ථාන මාරු 2027.01.01 දින සිට ක්‍රියාත්මක කිරීමට හැකි වන පරිදි ඊට අදාළ කටයුතු අවසන් කිරීමට පියවර ගත යුතුය. මීට අමතරව වාර්ෂික ස්ථාන මාරු ප්‍රතිපත්තියේ සඳහන් විධි විධාන සැලකිල්ලට ගනිමින් කටයුතු කළ යුතු බව දන්වා සිටිමි.

12. එමෙන්ම, අංක 2230 හා 2021.05.28 දිනැති ගැසට් පත්‍රය පළකරන ලද නිවේදනයට අනුව බඳවාගත් නවක නිලධාරීන්ව එම ගැසට් නිවේදනයේ සහ විධිමත් පත්වීම් ලිපියේ සඳහන් පරිදි ප්‍රාදේශීය ලේකම් කොට්ඨාසයෙන් පිටතට වසර 03ක් යන තෙක් ස්ථාන මාරු කළ නොහැකි බැවින් එම ග්‍රාම නිලධාරීන්ට ස්ථාන මාරු සඳහා අයදුම් කළ නොහැකි අතර එම ග්‍රාම නිලධාරීන් ප්‍රාදේශීය ලේකම් කොට්ඨාස අතර ස්ථාන මාරු නොකළ යුතුය.

13. තවද වාර්ෂික ස්ථාන මාරු නියෝග හා අභියාචනා සම්බන්ධයෙන් වන තීරණ පෞද්ගලිකව ලිපි මගින් කිසිවෙකුට දැනුම්දීමක් සිදු නොකරන බවත් ස්ථාන මාරු අයදුම්පත් කැඳවන නිවේදනයේ කාලරාමුව අනුව අමාත්‍යාංශ වෙබ් අඩවියේ (www.moha.gov.lk) පළ කරන බවත් වැඩිදුරටත් දන්වා සිටිමි. ඒ අනුව එම නිවේදනය අනුව ස්ථාන මාරු නියෝග හා අභියාචනා තීරණ පිළිබඳව දැනුවත් වීම හා එපරිදි ක්‍රියාත්මක කිරීම/ක්‍රියාත්මක වීම අදාළ දිස්ත්‍රික් ලේකම්වරුන්/ ප්‍රාදේශීය ලේකම්වරුන්/ පරිපාලන ග්‍රාම නිලධාරීන් හා ග්‍රාම නිලධාරීන්ගේ වගකීම වේ.

14. වාර්ෂික ස්ථාන මාරු නියෝග නිකුත් කිරීමෙන් පසු අදාළ නියෝග අවලංගු කිරීම අවශ්‍ය වන්නේ නම් ඒ සඳහා නියමිත කාලය තුළ අමාත්‍යාංශ අභියාචනා මණ්ඩලය වෙත අභියාචනා ඉදිරිපත් කළ යුතු අතර ඉන් පසුව අමාත්‍යාංශය වෙත අභියාචනා ඉදිරිපත් නොකිරීමට සියළුම දිස්ත්‍රික් ලේකම්වරුන් සහ ප්‍රාදේශීය ලේකම්වරුන් කටයුතු කළ යුතු වේ.

15. තවද දිස්ත්‍රික්කය තුළ ප්‍රාදේශීය ලේකම් කොට්ඨාශ අතර ග්‍රාම නිලධාරීන් ස්ථාන මාරු කිරීමේදී අංක 2460 හා 2025.10.24 දිනැති ගැසට් පත්‍රයේ පළකරන ලද නිවේදනයට අනුව බඳවා ගැනීමට නියමිත ප්‍රාදේශීය ලේකම් කාර්යාලයන්හි පවතින පුරප්පාඩු සංඛ්‍යාව සැලකිල්ලට ගනිමින් ස්ථාන මාරු නියෝග ලබා දිය යුතු අතර එලෙස ලබා දෙන ස්ථාන මාරු නියෝග 2026 අගෝස්තු 10 දිනට පෙර ඇමුණුම 05 ප්‍රකාරව නොපමාව අමාත්‍යාංශය වෙත යොමු කළ යුතුය.



ඔමාලි විමලරත්න
අතිරේක ලේකම්
(ස්වදේශ කටයුතු)

අත්/කළේ:- එස්. ආලෝකබණ්ඩාර
ලේකම්
රාජ්‍ය පරිපාලන, පළාත් සභා සහ
පළාත් පාලන අමාත්‍යාංශය